

Ніна СЕРЫКАВА,
галоўны бібліятэкар аддзела краязнаўства
Гомельскай абласной універсальнай бібліятэкі імя У. І. Леніна

ГОНАР ПАЛЕСКАЙ ЗЯМЛІ...

СПАДЧЫНА ІВАНА ШАМЯКІНА І ІВАНА МЕЛЕЖА Ў ЛІТАРАТУРНЫМ МУЗЕІ ПІСЬМЕННІКАЎ ГОМЕЛЬШЧИНЫ

Гомельская зямля надзвычай багатая на таленавітых людзей. Далёка за межамі нашай краіны вядомыя імёны народных пісьменнікаў Беларусі Івана Шамякіна, Івана Мележа, Івана Навуменкі, Андрэя Макаёнка. Іх творы – аснова кніжных фондаў беларускіх бібліятэк, гонар нацыянальнай літаратуры.

Найважнейшая задача дзеянасці Гомельскай абласной універсальнай бібліятэкі імя У. І. Леніна – захаванне, вывучэнне і папулярызацыя нацыянальнага культурнага здабытку, выхаванне ў маладога пакалення любові да Радзімы. Гэтаму садзейнічае актыўная праца арганізаванага ў бібліятэцы Літаратурнага музея пісьменнікаў Гомельшчыны, які сабраў каштоўную спадчыну і ўнікальныя артэфакты творцаў-землякоў.

Рэалізацыя праекта стала магчымай дзякуючы цеснаму супрацоўніцтву бібліятэкі з роднымі і бліzkімі пісьменнікаў. У выніку карпатлівай, штодзённай працы нам пащацціла атрымаць многія музейныя экспанаты, якія існуюць толькі ў адным экзэмпляры. Дастаткова назваць такія цікавыя рарытэты, як залікоўка студэнта БДУ Івана Мележа, датаваная 1943–1944 гг., з выключна выдатнымі адзнакамі; лісты дачкі Людмілы бацьку ў Ялту. Як вядома, пісьменніку часта даводзілася выязджаць на лячэнне да мора, і дзееці сумавалі. Вельмі шчымліва чытаць: «Мілый папа, мои отметки 4 и 5. Скорее приезжай. Целую. Людмила. 1951 год». Альбо ліст бацькі Паўла Фёдаравіча сыну са словамі ўдзячнасці за матэрывальную дапамогу. Асаблівае месца адведзена ў нашай экспазіцыі друкарцы, якія, па словах дачкі Ларысы, вандравала з пісьменнікам паўсюдна. Яшчэ адзін унікальны экспанат, што захаваў для гісторыі і для нас подпісы ўсіх членаў Саюза пісьменнікаў таго часу, – прывітальны адрес



Асабістыя рэчы Івана Шамякіна
ў экспазіцыі Літаратурнага музея пісьменнікаў Гомельшчыны.

з нагоды 50-годдзя Івана Мележа, шматлікія пасведчанні, кнігі з аўтографамі.

Увагу наведвальнікаў звяртаюць на сябе артэфакты экспазіцыі, прысвечанай Івану Шамякіну, аднаму з самых чытаных і выдаваных пісьменнікаў свайго часу. Вынікі яго творчай дзейнасці вельмі і вельмі значныя. Дастаткова сказаць, што свет убачыл 130 ягоных кніг тыражом большым за 25 мільёнаў экзэмпляраў. Творы перакладзены на больш як 30 моў свету, у тым ліку ўсе знакавыя творы – на кітайскую.

Асаблівую цікавасць у наведвальнікаў музея выклікае часопіс «Полымя» за 1945 г., дзе надрукавана першая аповесць І. Шамякіна «Помста», а таксама яго першы раман «Глыбокая плынь». Раман прынёс творцу вядомасць і Дзяржаўную прэмію СССР (1951).

Іван Пятровіч вялікую ўвагу аддаваў даставернасці падзеяў. Так, напрыклад, пры напісанні гістарычнага рамана «Петраград – Брэст» пісьменнік многа працаваў у розных архівах. У фондах музея захоўваецца ўнікальны дакумент – творчая лабараторыя напісання гэтага рамана. У экспазіцыі стаіць раман «Сэрца на далоні» ў перакладзе на кітайскую мову.

Дапаўняюць уражанні асабістыя рэчы пісьменніка – наручны гадзіннік, гальштук, любімы кубак. Усё гэта перадала бібліятэцы дачка Івана Пятровіча Алеся Іванаўна.



МУЗЕЙНЫ
КВАРТАЛ

Амаль тысяча чалавек на- ведваюць музей штогод. Пры правядзенні экспкурсій выка- рыстоўаюцца кадры дакумен- тальнай кінахронікі з жывымі галасамі пісьменнікаў.

На падставе багатага архіў- нага матэрыялу, які захоўваецца ў Літаратурным музеі пісьменнікаў Гомельшчыны, праводзіцца вялікая навукова-даследчая праца, вынікі спецыялісты бібліятэкі прадстаўляюць на міжна- родных навуковых канферэнцы- ях, семінарах, круглых сталах.

На базе музея працуе творчая лабараторыя па вывучэнні спадчыны народных пісьменнікаў, дзе студэнты-філолагі на аснове ўнікальных ма- тэрыялаў пішуць навуковыя працы.

Тут ладзяцца літаратурныя вечарыны, квэс- ты, тэлевіктарыны, распрацавана інтэрактыў- ная гульня “Літаратурная карта Гомельшчыны”, вялікай папулярнасцю карыстаецца акцыя “Чы-



Асабістыя рэчы Івана Мележа
у экспазіцыі Літаратурнага музея пісьменнікаў Гомельшчыны.



Заліковая кніжка студэнта БДУ Івана Мележа. 1944 г.

таем разам”. Сапраўдным упрыгожаннем усіх мерапрыемстваў сталі тэатралізаваныя паста- ноўкі вядомых беларускіх твораў у выкананні артыстаў народнага аматарскага тэатра “Грачи” Гомельскай абласной бібліятэкі.

Асобны кірунак дзейнасці па ўшанаванні па- мяці славутых землякоў – арганізацыя выяз- ных экспазіцый. У Год малой радзімы для больш шырокай папулярызацыі творчасці народных пісьменнікаў у бібліятэках і ўстановах культуры Гомельскай вобласці быў падрыхтаваны шэраг перасоўных выстаў, сярод якіх “Музей у чамадане”, аналаг стацыянарнага музея – банэрны Літаратурны музей, які неаднаразова экспанаваўся на міжнародных і рэспубліканскіх святах “Покліч Палесся”, “Дзень пісьменства”, “Славян-

скія літаратурныя дажынкі”, а таксама на Дні гор- гада, Фестывалі кнігі #ЧИТАЙГОМЕЛЬ, акцыі “Бібліяноч” і інш.

Вынікі даследчай працы прадстаўлены на старонках перыядычных выданняў. Матэрыялы музея былі выкарыстаны філіялам Нацыя- нальнага тэлебачання “Брэсцкая тэлерадыёкам- панія” пры стварэнні дакументальнага фільма “Іван Шамякін: трывожнае шчасце пісьменніка” з цыкла “Запіскі на палях”.

Створаны электронны рэсурс “Гомельшчына літаратурная”, які змяшчае біябіліографічную інфар- мацию пра 200 персаналій і даступ- ны віртуальным карыстальнікам.

Дадатковая магчымасці для зна- ёмства шырокай аўдыторыі са спад- чынай Івана Шамякіна і Івана Мележа стварае “Музей online”, размеш- чаны на сайце бібліятэкі. Дапаўнене яго электронная выставка “Экспанат тыдня”. Яна распавядае пра артэ- факты, якія не ўвайшли ў музейныя экспазіцыі.

Вынікам плённага супрацоўніцтва з Гомельскім дзяржаўным універсітэтам імія Ф. Скарыны стала стварэнне віртуальнага тура па абласной бібліятэцы з акцэнтам на Літара- турны музей пісьменнікаў Гомельшчыны.

Багатае літаратурнае жыццё Гомельшчыны дазваляе далучыць жыхароў нашага краю да яе спадчыны, сфарміраваць, асабліва ў моладзі, пачуццё гонару за Радзіму, выклікае інтарэс да мастацкай літаратуры, якая стварае вобраз малой радзімы як унікальнага кутка Беларусі.



МУЗЕЙНЫ
КВАРТАЛ